

ಜಾಗತಿಕ ಮಿಸಾಂವಾಚೊ ದೀಸ್ (2025)
ಭಾಗೆವಂತ್ ಪಾಪಾ ಫ್ರಾನ್ಸಿಸಾಚೊ ಸಂದೇಶ್
ಅಕ್ಟೋಬರ್ 19, 2025

ಸರ್ವ್ ಲೊಕಾಂ ಮದೆಂ ಭರ್ವಾಶಾಚಿಂ ಧರ್ಮ್ ದುತಾಂ (ಮಿಶೊನಾರಾಂ)

ಮೊಗಾಚ್ಯಾ ಭಾವಾಂನೊ ಆನಿ ಭಯ್ಣಿಂನೊ

ಜುಬ್ಲೆವಾಚೆಂ ವರಸ್ 2025 ಹಾಚೊ ಮುಕೆಲ್ ಸಂದೇಶ್ ಭರ್ವಾಸೊ (ಪಳೆ Bull, Spes non Confundit, 1 : ಆದೇಶ್ ಪತ್ರ್, ಭರ್ವಾಸೊ ನಿರಾಶಿ ಕರಿನಾ, 1), ದೆಕುನ್ ಹಾಂವೆಂ ಹ್ಯಾ ವರ್ಸಾಚ್ಯಾ ಜಾಗತಿಕ ಮಿಸಾಂವಾಚ್ಯಾ ದಿಸಾಕ್ "ಸರ್ವ್ ಲೊಕಾಂ ಮದೆಂ ಭರ್ವಾಶಾಚಿಂ ಧರ್ಮ್ ದುತಾಂ" ಹೆಂ ಧೈಯ್ ವಾಕ್ಯ್ ವಿಂಚ್ಲಾಂ. ಹೆಂ ಧೈಯ್ ವಾಕ್ಯ್ ಜಣ್ ಏಕ್ ಕ್ರಿಸ್ತಾಂವಾಕ್ ಆನಿ ಆಖ್ಯೆ ಪವಿತ್ರ್ ಸಭೆಕ್, ಪವಿತ್ರ್ ಸ್ನಾನ್ ಘೆತ್ಲಲ್ಯಾ ಸಮುದಾಯಾಕ್, ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಲುನ್ ಭರ್ವಾಶಾಚಿಂ ಸಂದೆಶ್ಕಾರಾಂ ಆನಿ ಬಾಂದ್ಪಿ ಜಾಂವ್ಕ್ ದಿಲಾಂ ತೆಂ ಆಪೊವ್ಣೆಂ ಉಗ್ಡಾಸಾಕ್ ಹಾಡ್ತಾ. ಹೊ ಸಂದೇಶ್ ಪುನರ್ ಜಿವಂತ್ ಜಾಲ್ಯಾ ಕ್ರಿಸ್ತಾ ಧಂಯ್ "ಜಿವ್ಯಾ ಭರ್ವಾಶಾಕ್" (ಪಳೆ 1 ಪೆದ್ರು 1:3-4) ನವೊ ಜಲ್ಮ್ ದಿಲ್ಲ್ಯಾ ವಿಶ್ವಾಸಿ ದೆವಾ ಸವೆಂ ಸಗ್ಳ್ಯಾಂಕ್ ಏಕ್ ಕುರ್ಪೆಚೊ ಕಾಳ್ ಜಾಂವ್ಕ್ ಪಾವ್ಲೆಲೊ ಮ್ಹಣ್ ಹಾಂವ್ ಪಾತ್ಯೆತಾಂ. ಹಾಂಗಾಸರ್ ಹಾಂವ್ ಕ್ರಿಸ್ತಿ ಮಿಸಾಂವ್ ವಾವ್ರಾಚ್ಯಾ ಧೊಡ್ಯಾ ಪ್ರಸ್ತುತ್ ಲಕ್ಷಣಾಂಚೊ ಉಲ್ಲೇಖ್ ಕರ್ತಾಂ. ಹೈ ವರ್ವಿಂ ದೆವಾಚ್ಯಾ ಆತ್ಮಾಚೆಂ ಮಾರ್ಗದರ್ಶನ್ ಘೆಂವ್ಕ್ ಆನಿ ಭಾಗೆವಂತ್ ಉರ್ಬೆನ್ ಭರುನ್ ಕಾಳ್ಕೊ ಸಾವೊ ಪಡುನ್ ಆಸಾತ್ ತ್ಯಾ ಸಂಸಾರಾಂತ್ (ಪಳೆ Fratelli tutti 9-55) ಭರ್ವಾಸೊ ನವ್ಯಾನ್ ಜಿವೊ ಕರ್ಚೆ ಖಾತಿರ್ ಪವಿತ್ರ್ ಸಭೆಂತ್ ಸುವಾರ್ತಾ ಪರ್ಗಟ್ಣೆಚ್ಯಾ ನವ್ಯಾ ಕಾಳಾ ಪಾಸತ್ ಆಮಿ ವಾವ್ರುಂಕ್ ಸಕ್ತಲ್ಯಾಂವ್.

1. ಆಮ್ಚ್ಯಾ ಭರ್ವಾಶಾ ಕ್ರಿಸ್ತಾಚ್ಯಾ ಪಾವ್ಲಾಂನಿ

"ಜೆಜು ಕ್ರಿಸ್ತ್ ಕಾಲ್, ಆಜ್ ಆನಿ ಸದಾಂ ಸರ್ವದಾಂ ತೊಚ್" (ಹೆಬ್ರೆವ್:13:8). ತೊ ಇತಿಹಾಸಾಚೆಂ ಕೆಂದ್ರ್. ಭಾಗೆವಂತ್ ವರಸ್ 2000 ಹಾಚೆ ಉಪ್ರಾಂತ್ ತಿಸ್ರ್ಯಾ ಸಹಸ್ರಾಚ್ಯಾ ಪಯ್ಲ್ಯಾ ಸಾಮಾನ್ಯ ಜುಬ್ಲೆವಾಚೊ ಸಂಭ್ರಮ್ ಚಲಯ್ತಾನಾ ತ್ಯಾಚ್ ಕ್ರಿಸ್ತಾಚೆರ್ ಆಮಿ ಆಮಿಚ್ ನದರ್ ದವ್ರುನ್ ಆಸಾಂವ್. ನಜರೆತಾಚ್ಯಾ ಸಿನಾಗೊಗಾಂತ್ ಜೆಜುನ್ ಇತಿಹಾಸಾಚ್ಯಾ "ಆಜ್" ಹಾಂತುಂ ಪವಿತ್ರ್ ಪುಸ್ತಕ್ ಪೂರ್ಣ್ ಜಾಲೆಂ ಮ್ಹಣ್ ಪರ್ಗಟ್ ಕೆಲೆಂ. ಹೆ ಪರಿಂ ಆಪುಣ್ ಬಾಪಾನ್ ಪವಿತ್ರ್ ಆತ್ಮಾಚೆ ಮಾಖ್ವೆವರ್ವಿಂ ದೆವಾಚ್ಯಾ ರಾಜಾಚಿ ಬರಿ ಖಬರ್ ಪರ್ಗಟ್ ಕರುಂಕ್ ಆನಿ ಆಖ್ಯಾ ಮನ್ಶಾ ಕುಳಾಕ್ " ಸೊಮಿಯಾಚೆಂ ಕುರ್ಪೆಚೆಂ ವರಸ್" ಉಗ್ಡುಂಕ್ ಧಾಡ್ಲೆಲೊ ಮ್ಹಣ್ ಕಳೆತ್ ಕೆಲೆಂ (ಪಳೆ ಲೂಕ್:4:16-21)

ಹೆಂ ಮಿಸ್ತಿಕ "ಆಜ್" ಸಂಸಾರಾಚಿ ಆಖೆರ್ ಪರ್ಯಾಂತ್ ತಗ್ತಲೆಂ ಆನಿ ತಾಂತುಂ ಕ್ರಿಸ್ತ ಸಗ್ಳ್ಯಾಂಕ್ ಪರಿಪೂರ್ಣತಾಯ್ ಜಾವ್ನ್ ಆಸ್ತಲೊ, ಆನಿ ಭೊವ್ ಕರುನ್ ದೆವಾಚೆರ್ ಭರ್ವಾಸೊ ದವ್ರುನ್ ಆಸ್ಲಲ್ಯಾಂಕ್ ಆಪ್ಲ್ಯಾ ಸಂಸಾರಿ ಜಿವಿತಾ ವೆಳಾರ್ "ತೊ ಬರೆಂ ಕರಿತ್ ಆನಿ ದೆವ್ಕಾರಾಚೆ ಪದ್ವೆ ಖಾಲ್ ಆಸ್ಲಲ್ಯಾಂಕ್ ಬರಿಂ ಕರಿತ್ ಗೆಲೊ (ಧ.ಕ್ರ.10:38) ಆನಿ ಗರ್ಜೆವಂತಾಂಕ್ ಆನಿ ಲೊಕಾಕ್ ದೆವಾ ಥಂಯ್ ನವ್ಯಾನ್ ಭರ್ವಾಸೊ ದಿಲೊ. ಪಾತಕ್ ಏಕ್ ಸೊಡುನ್ ಮನ್ಶಾಸಂಯ್ಬಾಚ್ಯಾ ಸಗ್ಳ್ಯಾ ಆಸ್ಕತ್ಯಾಯಾಂಚೊ ಆನ್ವವ್ ಪರ್ಯಾಂತ್ ತಾಕಾ ಆಸ್ಲೊ. ಮನ್ಶಾಕ್ ನಿರಾಶೆಕ್ ಪಾವೊಂವ್ಕ್ ಸಕ್ತಾತ್ ತ್ಯಾ ಕರಿಣ್ ಘಡಿತಾಂಚೊ ಅನ್ವವ್ ಪರ್ಯಾಂತ್ ತಾಕಾ ಆಸ್ಲೊ. ಜೆತ್ಲೆಮನಿ ಮಳ್ಯಾಂತ್ ತಾಣೆಂ ಸೊಸ್ ಲ್ಲೆ ಕಷ್ಟ ಆನಿ ತಾಚೆಂ ಖುರ್ಸಾಚೆಂ ಮರಣ್ ಹೆಂ ದಾಕೊವ್ನ್ ದಿತಾತ್. ಜೆಜುನ್ ಸಗ್ಳೆಂ ದೆವಾ ಬಾಪಾಚೆ ಆಧಿನ್ ಕೆಲೆಂ, ಕಿತ್ಯಾಕ್ ತಾಣೆಂ ವ್ಹಡ್ ಪಾತ್ಯೆಣೆನ್ ಮನ್ಶಾ ಕುಳಾ ಖಾತಿರ್ ದೆವಾನ್ ಕೆಲ್ಲಿ ಮಾಂಡಾವಳ್ ಭರ್ವಾಶಾನ್ ಭರ್ಲಲ್ಯಾ ಫುಡಾರಾ ಖಾತಿರ್ ಶಾಂತಿಚಿ ಮಾಂಡಾವಳ್ (ಪಳೆ ಜೆರ:29:11) ಕಶೆ ಮಾನುನ್ ಘೆತ್ಲಿ. ಹ್ಯೆ ಪರಿಂ ತೊ ಭರ್ವಾಶಾಚೊ ದೈವಿಕ್ ಮಿಶೊನಾರ್ ಆನಿ ಶತಮಾನಾಂಚ್ಯಾ ಶತಮಾನಾಂನಿ ಕರಿಣ್ ಕಷ್ಟಾಂ ಮದೆಂ ಪರ್ಯಾಂತ್, ದೆವಾನ್ ದಿಲ್ಲ್ಯಾ ಮಿಸಾಂವಾಂತ್ ಭಾಗಿದಾರಾಂ ಜಾತಲ್ಯಾಂಕ್ ಏಕ್ ಶ್ರೆಷ್ಟ್ ನಮುನೊ ಜಾಂವ್ಕ್ ಪಾವ್ಲೊ.

ಸರ್ವ್ ಪರ್ಜಾಂಕ್ ಸುವಾರ್ತಾ ಪರ್ಗಟ್ ಕರುಂಕ್ ಧಾಡ್ಲಲ್ಯಾ ಆಪ್ಲ್ಯಾ ಶಿಸಾಂ ಉದೆಶಿಂ, ಸೊಮಿ ಜೆಜು ತಾಂಚೆ ಸವೆಂ ಹಾಜಿರ್ ಆಸುನ್, ಮನ್ಶಾಕುಳಾಕ್ ಆಪ್ಲೊ ಭರ್ವಾಸೊ ದಿವ್ಪಿ ವಾವ್ರ್ ಫುಡೆಂ ವರ್ತಾ. ತೊ ಆಜೂನ್ ದುಬ್ಳ್ಯಾಂಚೆರ್, ಕಷ್ಟತಲ್ಯಾಂಚೆರ್, ನಿರಾಶೆನ್ ಭರ್ಲಲ್ಯಾಂಚೆರ್ ಆನಿ ಪಿಡಾಪೀಡ್ ಭೊಗ್ತಲ್ಯಾಂಚೆರ್ ಬಾಗ್ಲೊನ್ "ತಾಂಚ್ಯಾ ಘಾಯಾಂಚೆರ್ ಬುಜ್ವಣೆಚೆಂ ತೇಲ್ ಆನಿ ಭರ್ವಾಶಾಚೊ ವಾಯ್ಸ್ ವತ್ತಾ"(ದಿನ್ವಾಸ್ಪೆಚೆಂ ಪ್ರಾರ್ಥನ್, "ಜೆಜು ಬರೊ ಗೊವ್ಪಿ"). ಆಪ್ಲ್ಯಾ ಸೊಮಿಯಾ ಆನಿ ಗುರುಕ್ ವಿದೇಯ್ ಜಾವ್ನ್, ಆನಿ ತ್ಯಾಚ್ ಮನೊಭಾವಾನ್ ಭರೊನ್, ಪವಿತ್ರ್ ಸಭಾ ಮ್ಹಣ್ ಕ್ರಿಸ್ತಾಚ್ಯಾ ಮಿಸಾಂವಾಂತ್ ಭಾಗ್ ಘೆತಲ್ಯಾ ಶಿಸಾಂಚೊ ಸಮುದಾಯ್, ರಾಷ್ಟ್ರಾಂ ಮದೆಂ ಸಮೆಸ್ತಾಂಕ್ ಆಪ್ಲೆಂ ಜಿವಿತ್ ಸಮರ್ಪುನ್ ದಿವ್ನ್ ಜೆಜುಚೆಂ ಮಿಸಾಂವ್ ಫುಡೆಂ ವ್ಹರ್ತಾ. ಪಿಡಾಪೀಡ್, ಕಷ್ಟ ದಗ್ಡ್ ಸೊಸುನ್ ಆನಿ ಆಪ್ಲ್ಯಾಚ್ ಸಮುದಾಯಂತ್ಲ್ಯಾ ಸಾಂದ್ಯಾಂಚೆ ಆಸ್ಕತ್ಯಾಯೆಕ್ ಲಾಗುನ್ ಉಪ್ವತಾತ್ ತ್ಯಾ ಸಮಸ್ಯಾಂಚೊ ಫುಡೊ ಕರುನ್, ಪವಿತ್ರ್ ಸಭಾ ಕ್ರಿಸ್ತಾಚ್ಯಾ ಮೊಗಾನ್ ಸದಾಂಚ್ ಉತ್ತೇಜಿತ್ ಜಾತಾ ಆನಿ ಕ್ರಿಸ್ತಾ ಸವೆಂ ಎಕ್ವಟಾನ್ ಜಿಯೆವ್ನ್ ಆಪ್ಲ್ಯಾ ಮಿಸಾಂವಾಂತ್ ಧಿರಾಸಣ್ ಸಾಂಬಾಳ್ತಾ ಆನಿ ಜೆಜುನ್ ಕೆಲೆಂ ತಶೆಂ ಕಷ್ಟಾಂತ್ ಸಾಂಪಡ್ಲಲ್ಯಾ ಮುನ್ಶಾಕುಳಾಚಿ, ಖರೆಂ ಮ್ಹಳ್ಯಾರ್ ಸೊಡ್ವಣೆಚಿ ವಾಟ್ ಪಳೆವ್ನ್ ಸುಸ್ಕಾರ್ತಲೆ ಆಖೆ ಸೃಷ್ಟಿಚಿ ವಿನತಿ ಆಯ್ಕುಂಕ್ ಸೊದ್ತಾ. ಹಿ ತಿ ಪವಿತ್ರ್ ಸಭಾ, ಸೊಮಿ ಸದಾಂ ಆನಿ ಸದಾಂಕಾಳ್ ಆಪ್ಲ್ಯಾ ಪಾವ್ಲಾಂನಿ ಚಲುಂಕ್ ಆಪೊವ್ಣೆಂ ದಿತಾ ತಿ. ".....ನ್ವಯ್ ಏಕ್ ನಿಶ್ಚಲ್ ಪವಿತ್ರ್ ಸಭಾ, ಬಗರ್ ಸಂಸಾರಾಚ್ಯಾ ರಸ್ತಾಂನಿ ಸೊಮಿಯಾ ಬರಾಬರ್ ಚಮ್ಮತಾ ತಿ ಪವಿತ್ರ್ ಸಭಾ" (ಪ್ರವಚನ್, ಬಿಸ್ಪಾಂಚೆ ಸಿನೊದ್ ಸಭೆಚೆ ಸೊಂಪ್ತೆರ್, 27 ಆಕ್ಟೋಬರ್ 2024)

ದೆಕುನ್ ಆಮಿಯ್ ಸೊಮಿಯಾ ಜೆಜು ಸವೆಂ ಎಕ್ವಟಾನ್ ಜಿಯೆವ್ನ್ ಆನಿ ತಾಚ್ಯಾ ಪಾವ್ಲಾಂನಿ ಚಲುನ್ ಸಗ್ಳೆ ಕಡೆನ್ ಆನಿ ಹರ್ ಪರಿಸ್ಥಿತೆಂತ್ ಸರ್ವಾಂಕ್ ಭರ್ವಾಶಾಚಿಂ ಖುಣಾಂ ಆನಿ ಸಂದೆಶಕಾರಾಂ ಜಾಂವ್ಕ್ ಆಮ್ಕಾಂ ಪ್ರೇರಣ್ ಮೆಳುಂ. ಪವಿತ್ರ್ ಸ್ನಾನ್ ಘೆತ್ಲಲಿಂ ಸಮೆಸ್ತಾಂ

ಕ್ರಿಸ್ತಾಚಿಂ ಮಿಶೊನಾರ್ ಶಿಸಾಂ ಜಾವ್ನ್ ಪ್ರಧ್ವಿಚಾ ಕೊಣ್ಯಾಂ ಕೊಣ್ಯಾಂಣಿ ತಾಣೆಂ ಹಾಡ್ಲೊ ಭರ್ವಾಸೊ ಪರ್ಜಾಳಚೊ ಕರುಂಕ್ ಪಾವುಂ.

2. ಕ್ರಿಸ್ತಾಂವಾಂ ಸರ್ವ್ ಪರ್ಜಾಂಕ್ ಭರ್ವಾಶಾಚಿಂ ದುತಾಂ ಆನಿ ಬಾಂದ್ಪಿ

ಕ್ರಿಸ್ತ ಸೊಮಿಯಾಚೊ ಪಾಟ್ಲಾವ್ ಕರ್ತಲ್ಯಾ ಕ್ರಿಸ್ತಾಂವಾಂಕ್ ಆಪುಣ್ ಭೆಟುತ್ ತ್ಯಾ ಲೊಕಾಚೆ ಸಾಕಾರ್ ಪರಿಸ್ಥಿತಿಂತ್ ಬರಿ ಖಬರ್ ಪರ್ಗಟ್ ಕರುಂಕ್ ಆನಿ ಅಶೆಂ ಭರ್ವಾಶಾಚಿಂ ದುತಾಂ ಆನಿ ಬಾಂದ್ಪಿ ಜಾಂವ್ಕ್ ಆಪೊವ್ಣೆಂ ಮೆಳ್ಳಾಂ. ಖರೆಂ ಮ್ಹಳ್ಯಾರ್ "ಆಮ್ಚ್ಯಾ ಕಾಳಾಚ್ಯಾ ಲೊಕಾಚೊ ಸಂತೊಸ್ ಆನಿ ಭರ್ವಾಸೊ, ತಾಂಚಿ ಖಂತ್ ಆನಿ ಆಕಾಂತ್, ಭೊವ್ ಕರುನ್ ದುಬ್ಳ್ಯಾ ಆನಿ ಪಿಡಾಪೀಡ್ ಭೊಗ್ತಲ್ಯಾ ಲೊಕಾಚೊ, ಕ್ರಿಸ್ತಾಚ್ಯಾ ಪಾಟ್ಲಾವ್ದಾರಾಂಚೊಯ್ ಸಂತೊಸ್ ಆನಿ ಭರ್ವಾಸೊ, ಖಂತ್ ಆನಿ ಆಕಾಂತ್ ಖರೆಪಣಿಂ ಮನ್ಶಾಂಕ್ ಸಂಬಂದಿತ್ ಆಸಾ ತೆಂ ಸಗ್ಳೆಂ ಕ್ರಿಸ್ತಾಚ್ಯಾ ಪಾಟ್ಲಾವ್ದಾರಾಂಚ್ಯಾ ಕಾಳಾಂತ್ ಪ್ರತಿದ್ವನಿತ್ ಜಾಯ್ನಾಸ್ತಾನಾ ರಾವನಾ (Gaudium et Spes 1)

ವಾತಿಕಾನ್ ದುಸ್ರೆ ಮಹಾಸಭೆಚ್ಯಾ ಹ್ಯಾ ಪ್ರಸಿದ್ಧ ಘೊಷಣಾಂತ್ ಸರ್ವ್ ಕಾಳಾಂಚ್ಯಾ ಕ್ರಿಸ್ತಿ ಸಮುದಾಯಾಚಿಂ ಭೊಗ್ಣಾಂ ಆನಿ ಕಾರ್ಯರೀತ್ ಉಚಾರ್ಲಾಂತ್. ಹಾಂತ್ಲಿಂ ಉತ್ರಾಂ ಕ್ರಿಸ್ತಾಂವಾಂಕ್ ಆಜೂನ್ ಪ್ರೇರಣ್ ದಿತಾತ್ ಆನಿ ಸಂಸಾರಾಂತ್ ಎಕಾಮೆಕಾ ಸಾಂಗಾತಾ ಮೆಳುನ್ ಚಮ್ಮುಂಕ್ ಆದಾರ್ ದಿತಾತ್. ಹಾಂಗಾಸರ್ ಹಾಂವ್ ಲೊಕಾ ಪಾಸತ್ ಮಿಸಾಂವ್ ವಾವ್ರ್ ಕರ್ತಲ್ಯಾ ತುಮಾಂ ಸಮೆಸ್ತಾಂಚೊ ಖೆರಿತ್ ಪಣಿಂ ಉಗ್ಡಾಸ್ ಕರ್ತಾಂ. ಹಾಂವ್ ತುಮ್ಚೊ ಕಾಳಾಂತ್ ಥಾವ್ನ್ ಉಪ್ಕಾರ್ ಆಟಯ್ತಾಂ. ತುಮ್ಚೆಂ ಜಿವಿತ್ ಸರ್ವ್ ಪರ್ಜಾಂಕ್ ಸುವಾರ್ತಾ ಪರ್ಗಟ್ ಕರುಂಕ್ ಪುನರ್ ಜಿವಂತ್ ಕ್ರಿಸ್ತಾನ್ ದಿಲ್ಲೆಂ ಆಜ್ಞೆಕ್ ಸ್ಪಷ್ಟ್ ಜವಾಬ್ (ಪಳೆ ಮಾತೆವ್: 28:18-20) ಹ್ಯೆ ಪರಿಂ ತುಮಿ ಪವಿತ್ರ್ ಸ್ನಾನ್ ಘೆತ್ಲಲ್ಯಾಂಕ್ ಅಸಾ ತ್ಯಾ ಸಾರ್ವತ್ರಿಕ್ ಆಪೊವ್ಣ್ಯಾಚೊ ಖುಣಾ ಜಾತಾತ್. ಪವಿತ್ರ್ ಆತ್ಮ್ಯಾಚೆ ಸಕ್ತೆನ್ ಆನಿ ದಿಸ್ಪಡ್ತ್ಯಾ ವಾವ್ರಾನ್ ಸರ್ವ್ ಪರ್ಜಾಂ ಮದೆಂ ಮಿಶೊನಾರಾಂ ಜಾಂವ್ಕ್ ಆನಿ ಸೊಮಿಯಾ ಜೆಜುನ್ ದಿಲ್ಲ್ಯಾ ವರ್ತ್ಯಾ ಭರ್ವಾಶಾಚೊ ಸಾಕ್ ಜಾಂವ್ಕ್ ತುಮಿ ಪ್ರೇರಣ್ ದಿತಾತ್.

ಹ್ಯಾ ಭರ್ವಾಶಾಚಿ ವಿಸ್ತಾರಾಯ್ ಸಂಸಾರಾಚ್ಯಾ ಕ್ಷಣಿಕ್ ವಸ್ತುಂ ಭಾಯ್ರ್ ವೆತಾ ಆನಿ ದೈವಿಕ್ ವಸ್ತುಂ ಥಂಯ್ ಆಮ್ಕಾಂ ಪಾವಯ್ತಾ ಆನಿ ಹಾಚೊ ಅನ್ವಾವ್ ಆತಾಂಯ್ ಆಮ್ಕಾಂ ಮೆಳ್ತಾ. ಭಾಗೆವಂತ್ ಪಾಪ್ ಸಾಯ್ಬ್ ಪಾವ್ನ್ ಸವೊ ಹಾಣೆಂ ಸಾಂಗ್ಲೆಲ್ಯೆ ಪರ್ಮಾಣೆಂ, ಪವಿತ್ರ್ ಸಭಾ ದೆವಾಚೆಂ ಏಕ್ ದೆಣೆಂ ಕಶೆಂ ದಿತಾ ತೊ ತಾರಣ್ "ಫಕತ್ ಸಂಸಾರಿ ವಾ ಆತ್ಮಿಕ್ ಗರ್ಜಾಂಕ್ ಸೀಮಿತ್ ನ್ಹಯ್; ತೆಂ ಆಮ್ಚ್ಯಾ ಸಂಸಾರಿ ಆತ್ಮೆಗಾಂತ್, ಭರ್ವಾಶಾಂತ್, ವ್ಯವಹಾರಾಂತ್ ಆನಿ ಪ್ರಯತ್ನಾಂತ್ ಮಗ್ನ್ ಜಾವ್ನ್ ನಾ . ಖರೆಂ ಸಾಂಗ್ಲೆಂ ಜಾಲ್ಯಾರ್ ತೆಂ ಸಗ್ಳೊ ಶಿಮಾ ಉತ್ರಾನ್ ಪರಮ್ ಎಕ್ಲ್ಯಾ ಥಂಯ್, ಮ್ಹಣ್ಣೆ ದೆವಾ ಥಂಯ್ ಪಾವಯ್ತಾ. ಹೆಂ ತಾರಣ್ ಪರಮ್ ಆನಿ ಶೆವಟಾಚ್ಯಾ ಕಾಳಾಕ್ ಸಂಬಂಧಿತ್, ಹ್ಯಾ ಜಿವಿತಾಂತ್ ತೆಂ ಸುರು ಜಾತಾ, ಸಾಸ್ಣಾಂತ್ ಪೂರ್ಣ್ ಜಾತಾ" (Evangelii Nuntiandi, 27)

ಹ್ಯಾ ಭರ್ವಾಶಾನ್ ಪ್ರೇರಿತ್ ಜಾಲ್ಲೆ ಕ್ರಿಸ್ತಿ ಸಮುದಾಯ್ ಸಂಸಾರಾಂತ್ ಎಕಾ ನವ್ಯಾ ಮನ್ಶಾಕುಳಾಚಿ ಪೂರ್ವ್ ಸುಚೊವ್ಣ್ ದಿಂವ್ಕ್ ಪಾವ್ತಾತ್. ಆಮಿ ಜಿಯೆತಾಂವ್ ತ್ಯಾ ಸಂಸಾರಾಂತ್ ಸಬಾರ್ ಕ್ಷತ್ರಾಂನಿ ವಿಕಾಸ್ ಪಳೆಂವ್ಕ್ ಮೆಳ್ತಾ ಜಾಲ್ಯಾರ್ ಯಿ, ಮನ್ಶಾಂ ಮದೆಂ ಜಾಯ್ತೊ ಆಪತ್ತಿ ಆಮ್ಕಾಂ ದಿಸೊನ್ ಯೆತಾತ್, ಗೊಂದಳ, ಎಕ್ಸುರ್ ಪಣ್ ಆನಿ

ಪ್ರಾಯಸ್ಕಾಂತಾ ಗರ್ಜಾಂಚಿ ಬೆಪರ್ವಾ ಆನಿ ಗರ್ಜೆಂತ್ ಆಸ್ಲಲ್ಯಾ ಪೆಲ್ಯಾಂಕ್ ಆದಾರ್ ದಿಂವ್ಕ್ ನಾಖುಶಿ. ತಾಂತ್ರಿಕ್ ಕ್ಷತ್ರಾಂತ್ ವ್ಹಡ್ ಪ್ರಗತಿ ಕೆಲ್ಲ್ಯಾ ರಾಷ್ಟ್ರಾಂನಿ "ಲಾಗ್ಸಾರ್ ಪಣ್" ನಪಯ್ತ್ ಜಾವ್ನ್ ಆಯ್ಲಾಂ: ಆಮ್ಕಾಂ ಎಕಮೆಕಾಕಡೆ ಸಂಯೋಗ್ ಆಸಾ, ಪೂಣ್ ಸಂಬಂಧ್ ನಾ. ನಿಪುಣತಾಯೆ ವಿಶಿಂ ಲೆಖಾ ವರ್ತೊ ಹುಸ್ತೊ, ಸಂಸಾರಿ ವಸ್ತುಂಚಿ ಲಬ್ಧಿ ಆನಿ ಅಭಿಲಾಶಾ ಆಮ್ಕಾಂ ಸ್ವಾರ್ಥಿ ಕರ್ತಾತ್ ಆನಿ ದುಸ್ರ್ಯಾಂಚೊ ಗರ್ಜೊ ವಿಸ್ತುಂಕ್ ಲಾಯ್ತಾತ್. ಸಮುದಾಯಾಚ್ಯಾ ಜಿವಿತಾಂತ್ ಆಮಿ ಸುವಾರ್ತೆಚೊ ಅನ್ವೆವ್ ಜೊಡುಂಕ್ ಸೊಡ್ಲ್ಯಾರ್ ಪರಿಪೂರ್ಣ್, ಭಲಾಯ್ಕೆಭರಿತ್ ಆನಿ ತಾರಣ್ ಜೊಡ್ಲೆಂ ಮನ್ಶಾಕುಳ್ ಆಮ್ಚ್ಯಾನ್ ಪುನರ್ ನಿರ್ಮಾಣ್ ಕರುಂಕ್ ಜಾತಲೆಂ.

ಹ್ಯಾ ಕಾರಣಾಕ್ ಲಾಗುನ್ ಹಾಂವೆಂ ಜುಬ್ಲೆವಾಚ್ಯಾ ಆದೇಶ್ ಪತ್ರಾಂತ್ (No 7-15) ಉಲ್ಲೇಖ್ ಕೆಲ್ಲಿಂ ಸಗ್ಳಿಂ ಕಾಮಾಂ ಕರುಂಕ್, ಭೊವ್ ಕರುನ್ ದುಬ್ಳ್ಯಾಂಕ್, ಅಸ್ಕತ್ಯಾಂಕ್, ಪಿಡೆಸ್ತಾಂಕ್, ಪ್ರಾಯಸ್ಕಾಂಕ್ ಆನಿ ಲೌಕಿಕ್ ಆನಿ ವೆಚಿಕ್ ಸಮಾಜಾ ಭಾಯ್ರ್ ಆಸ್ಲಲ್ಯಾಂಕ್ ಪಾವುಂಕ್ ಹಾಂವ್ ಪರತ್ ಉಲೊ ದಿತಾಂ ಆನಿ ಹೆಂ ದೆವಾಚೆ "ಶೈಲೆನ್" ಮ್ಹಣ್ಣೆ ಲಾಗ್ಸಾರ್ ಪಣಾನ್, ದಯಾಳಾಯೆನ್ ಆನಿ ಮೊವಾಳಾಯೆನ್ ಕರ್ಚೆಂ ಆನಿ ತೆಂ ಕರ್ತಾಸ್ತಾನಾ ದರ್ ಎಕ್ಚೆ ಪರಿಸ್ಥಿತಿಂತ್ ಭಾವಾಂಭಯ್ಣಿಂ ಕಡೆ ವಯಕ್ತಿಕ್ ಸಂಬಂದ್ ದವರ್ಚೊ (Evangelii Gaudium 127-128). ಜಾಯ್ತೆ ಪಾವ್ಟಿ ತಸಲಿಂ ಮನ್ಶಾಂ ಆಮ್ಕಾಂ ಭರ್ವಾಶಾನ್ ಜಿಯೆಂವ್ಕ್ ಶಿಕಯ್ತಾತ್ . ವಯಕ್ತಿಕ್ ಸಂಪರ್ಕಾ ವರ್ವಿಂ ಆಮಿ ಸೊಮಿಯಾಚ್ಯಾ ದಯಾಳ್ ಕಾಳ್ಜಾಚೊ ಮೋಗ್ ವಾಂಟುನ್ ದಿಂವ್ಕ್ ಸಕ್ತಾಂವ್. "ಕ್ರಿಸ್ತಾಚೆಂ ಕಾಳಿಜ್ ... ಸುವಾರ್ತೆಚೆ ಪ್ರಾರಂಬಿಕ್ ಪರ್ಗಟ್ಣೆಚೊ ಸಾರ್" (Dilexit Nos,32) ಹ್ಯಾ ಉಗಮಾಂತ್ಲೆಂ ಘೆವ್ನ್ ಆಮಿ ದೆವಾ ಧಾವ್ನ್ ಆಮ್ಕಾಂ ಮೆಳ್ಳಾ ತೊ ಭರ್ವಾಸೊ ಸಾದೆಪಣಿಂ ದುಸ್ರ್ಯಾಂಕ್ ದಿಂವ್ ಯೆತಾ (ಪಳೆ ಪೆದ್ರು :1:21) ಆನಿ ದೆವಾ ಧಾವ್ನ್ ಆಮ್ಕಾಂ ಮೆಳ್ಳಾ ತಿ ಬುಜ್ವಣ್ ಆಮ್ಚ್ಯಾನ್ ತಾಂಕಾಂ ದಿಂವ್ಕ್ ಜಾತಲೆಂ (ಪಳೆ 2 ಕೊರಿಂಥ್: 1:3-4) ಜೆಜುಚ್ಯಾ ಮನ್ಶಾ ಸಂಯ್ಜಾಚ್ಯಾ ಆನಿ ದೈವಿಕ್ ಕಾಳ್ಜಾಂತ್ ದೇವ್ ಸಗ್ಳ್ಯಾ ಮನ್ಶಾಂಚ್ಯಾ, ದಾದ್ಲ್ಯಾಂಚ್ಯಾ ತಶೆಂ ಸ್ತ್ರಿಯಾಂಚ್ಯಾ ಕಾಳ್ಜಾ ಕಡೆ ಉಲೊಂವ್ಕ್ ಆಶೆತಾ ಆನಿ ಸಗ್ಳ್ಯಾಂಕ್ ಆಪ್ಲ್ಯಾ ಮೊಗಾಶಿಂ ವಡ್ತಾ. "ಆಮ್ಕಾಂ ಹೆಂ ಮಿಸಾಂವ್ ಪುಡೆಂ ವ್ಹರುಂಕ್ ಧಾಡ್ಲ್ಯಾಂತ್: ಕ್ರಿಸ್ತಾಚ್ಯಾ ಕಾಳ್ಜಾಚಿಂ ಆನಿ ಆಖೊ ಸಂಸಾರ್ ವೆಂಗ್ತಾ ತ್ಯಾ ಬಾಪಾಚ್ಯಾ ಮೊಗಾಚಿಂ ಖುಣಾಂ ಜಾಂವ್ಕ್". (ಪ್ರೊಂತಿಫಿಕಾಲ್ ಮಿಸಾಂವ್ ಸೊಸಾಯ್ವಿಂಚ್ಯಾ ಜೆರಾಲ್ ಸಭೆಂತ್ ಭಾಗ್ ಘೆತ್ಲಲ್ಯಾಂಕ್ ಸಾಂಗ್ಲಲಿಂ ಉತ್ರಾಂ, 3 ಜೂನ್ 2023)

3. ಭರ್ವಾಶಾಚ್ಯಾ ಮಿಸಾಂವಾಚಿ ನವ್ಸರ್ಣಿ

ಆಯ್ಕ್ಯಾ ಕಾಳಾರ್ ಭರ್ವಾಶಾಚ್ಯಾ ಮಿಸಾಂವಾಚಿ ಗರ್ಜ್ ಸಮ್ಜುನ್ ಘೆವ್ನ್ ಕ್ರಿಸ್ತಾಚ್ಯಾ ಶಿಸಾಂನಿ ಭರ್ವಾಶಾಚೆ "ಶಿಲ್ಪಿ" ಜಾಂವ್ಕ್ ಜಾಯ್ ಆನಿ ಗೊಂದಳಾಂತ್ ಸಾಂಪಡ್ಲಲ್ಯಾ ಆನಿ ಸಂತೊಸಾವೀಣ್ ಆಸ್ಲಲ್ಯಾ ಮನ್ಶಾಕುಳಾಚೆಂ ಪುನರ್ ನಿರ್ಮಾಣ್ ಕಶೆಂ ಕರ್ಚೆಂ ಮ್ಹಣ್ ಸೊದುನ್ ಕಾಡುಂಕ್ ಜಾಯ್.

ಹ್ಯಾ ಪಾಸತ್ ಆಮಿ ಹರೆಕಾ ಮಿಸಾ ವೆಳಾರ್, ಭೊವ್ ಕರುನ್ ಪಾಸ್ಕಾಚ್ಯಾ ತ್ರಿದಿನಾಚ್ಯಾ ಸಂಭ್ರಮಾ ವೆಳಾರ್ ಪಾಸ್ಕಾಚಿ ಆದ್ಯಾತ್ಮಿಕತಾಯ್ ನವ್ಸರುಂಕ್ ಜಾಯ್. ಆಮ್ಕಾಂ ತಾರಣ್ ದಿತಾ ತ್ಯಾ ಕ್ರಿಸ್ತಾಚ್ಯಾ ಮರ್ಣಾಚ್ಯಾ ಆನಿ ಪುನರ್ ಜಿವಂತ್ಪಣಾಚ್ಯಾ ಮಿಸ್ತೆರಾಂತ್ ಆಮಿ ಪವಿತ್ರ್

ಸ್ನಾನ್ ಘೆತ್ತಾಂ ಸೊಮಿಯಾಚೆಂ ಪಾಸ್ ಇತಿಹಾಸಾಚೊ ಸಾಸ್ಣಿಕ್ ವಸಂತ್ ಕಾಳ್ ದೆಕುನ್, ಆಮಿ "ವಸಂತ್ ಕಾಳಾಚೊ ಲೋಕ್" ಆನಿ ಸಗ್ಳ್ಯಾಂ ಕಡೆ ಭರ್ವಾಸೊ ವಾಂಟುನ್ ಘೆಂವ್ಚ್ಯಾ ಖಾತಿರ್ ಭರ್ವಶಾನ್ ಭರ್ಲೊ ಲೋಕ್, ಕಿತ್ಯಾಕ್ ಆಮಿ ಸತ್ಮಾನ್ತಾಂವ್ ಆನಿ ವಳ್ಕತಾಂವ್ ತ್ಯಾ ಕ್ರಿಸ್ತಾ ಥಂಯ್ ಮರಣ್ ಆನಿ ದ್ವೇಶ್ ಮನ್ಶಾಂಚ್ಯಾ ಆಸ್ತಿತ್ವಾಚೆರ್ ಉಚಾರ್ಲೆಂ ನಿಮಾಣೆಂ ಉತರ್ ಜಾಂವ್ಕ್ ಪಾವಾನಾ. (ಪಳೆ : Catechesis 23 ಆಗೊಸ್ಟ್ 2017). ದೇವ್ ಸ್ತುತಿಚ್ಯಾ ಸಂಭ್ರಮಾಂನಿ ಆನಿ ಸಾಕ್ರಾಮೆಂತಾಂನಿ ಹಾಜಿರ್ ಕೆಲ್ಲ್ಯಾ ಪಾಸ್ಕಾಚ್ಯಾ ಮಿಸ್ತೆರಾಂ ಥಾವ್ನ್ ಸದಾಂಚ್ ಪವಿತ್ರ್ ಅತ್ಮಾಚಿ ಸಕತ್ ಘೆವ್ನ್ ಜಾಗತಿಕ್ ಸುವಾರ್ತಾ ಪರ್ಗಟ್ಣೆಚ್ಯಾ ವಿಶಾಲ್ ಮಳಾಂತ್ ಉರ್ಬೆನ್, ಧಿರಾಸಣೆನ್ ಆನಿ ಸೊಸ್ಣಿಕಾಯೆನ್ ವಾವುಂಕ್ ಆಮಿ ಸೊದ್ತಾಂವ್ "ಪುನರ್ ಜಿವಂತ್ ಆನಿ ಮಹಿಮೆವಂತ್ ಜಾಲ್ಲೊ ಕ್ರಿಸ್ತ ಆಮ್ಚ್ಯಾ ಭರ್ವಾಶಾಚಿ ಝರ್ ಆನಿ ಆಮ್ಚ್ಯಾ ತಾಬ್ಯಾಂತ್ ದಿಲಾಂ ತೆಂ ಮಿಸಾಂವ್ ಶೆವಟಾಕ್ ಪಾವೊಂವ್ಕ್ ಗರ್ಜ್ ಆಸಾ ತೊ ಆದಾರ್ ತೊ ಆಮ್ಕಾಂ ದಿನಾಸ್ತಾನಾ ರಾಂವ್ಚೊ ನಾ" (Evangelii Gaudium 275). ತಾಚೆ ಥಂಯ್ ಆಮಿ ಜಿಯೆತಾಂವ್ ಆನಿ ಪವಿತ್ರ್ ಭರ್ವಾಶಾಕ್ ಸಾಕ್ಸ್ ದಿತಾಂವ್. " ಹೊ ಭರ್ವಾಸೊ ದೆವಾನ್ ದಿಲ್ಲೆಂ ದೆಣೆಂ ಆನಿ ಕ್ರಿಸ್ತಾಂವಾಂಕ್ ಏಕ್ ಜವಾಬ್ದಾರಿ" (ಭರ್ವಾಸೊ ರಾತ್ಯಾ ವೆಳಾರ್ ಏಕ್ ಉಜ್ವಾಡ್, ವಾತಿಕಾನ್ ಶಹರ್ 2024,7)

ಭರ್ವಾಶಾಚಿಂ ಮಿಶೊನಾರಾಂ ಮಾಗ್ಣ್ಯಾಚಿಂ ಮನ್ಶಾಂ, ಕಿತ್ಯಾಕ್ "ಭರ್ವಾಸ್ತಾ ತಿ ವ್ಯಕ್ತಿ ಮಾಗ್ಣ್ಯಾಚಿ ವ್ಯಕ್ತಿ" ಹಿಂ ಉತ್ರಾಂ ಮಾನಾಪಾತ್ರ್ ಕಾರ್ಡಿನಲ್ ಫ್ರಾನ್ಸಿಸ್ ಕೆವಿಯರ್ ವಾನ್ ತುವಾನ್, ಹಾಣೆಂ ಸಾಂಗ್ ಲ್ಲಿಂ. ಆಪುಣ್ ಚ್ ಲಾಂಬ್ ಕಾಳ್ ಬಂದ್ಕಣೆಂತ್ ಆಸ್ತಾನಾ ಮಾಗ್ಣೆ ಆನಿ ಎವ್ಕರಿಸ್ಟ್ ಆಪ್ಣಾಕ್ ಕಶಿಂ ಘಟಾಯ್ ದಿಂವ್ಕ್ ಪಾವ್ಲಿಂ ಮ್ಹಣ್ ತೊ ಸಾಂಗ್ತಾ (ಪಳೆ The Road of Hope, Boston, 2001,963) ಮಾಗ್ಣೆಂ ಮಿಸಾಂವ್ ವಾವ್ರಾಚಿ ಪಯ್ಲಿ ಕ್ರಿಯಾ ಆನಿ ಸಾಂಗಾತಾಚ್ "ಭರ್ವಾಶಾಚೆಂ ಪಯ್ಲೆಂ ಬಳ್" ಮ್ಹಣ್ ವಿಸರ್ಚೆಂ ನ್ಹಯ್ (Catechesis, 20 May 2020)

ದೆಕುನ್ ಆಮಿ ಭರ್ವಾಶಾಚೆಂ ಮಿಸಾಂವ್ ನವ್ಯಾನ್ ಹಾತಿಂ ಘೆಂವ್ ಯಾ. ಹೆಂ ಕಾಮ್ ಆಮಿ ಮಾಗ್ಣ್ಯಾನ್ ಸುರು ಕರುಂಯಾ. ದೆವಾಚೆಂ ಉತರ್, ಭೊವ್ ಕರುನ್ ಕಿರ್ತನಾಂ ಹ್ಯಾ ಮಾಗ್ಣ್ಯಾಚಿ ಬುನ್ಯಾದ್ ಜಾಂವ್ಚಿ. ಕಿರ್ತನಾ ಮಾಗ್ಣ್ಯಾಚೊ ಏಕ್ ವ್ಹಡ್ ಸ್ವರ್ ಮೇಳ್ ಆನಿ ಪವಿತ್ರ್ ಆತ್ಮೊ ತಾಚೊ ಸಂಗಿತ್ ರಚ್ಪಿ (Catechesis, 19, June 2024) ಕಿರ್ತನಾಂ ಆಮ್ಚ್ಯಾ ಸಂಕಷ್ಟಾಂತ್ ಭರ್ವಾಸೊ ಸಾಂಬಾಳುಂಕ್, ಆಮ್ಚ್ಯಾ ಭೊಂವ್ತಿಂ ಆಸಾತ್ ತ್ಯಾ ಭರ್ವಾಶಾಚೊ ಖುಣಾ ವಳ್ಕುನ್ ಘೆಂವ್ಕ್ ಆನಿ ಸರ್ವ್ ಲೋಕ್ ದೆವಾಚಿ ಸ್ತುತಿ ಕರುಂಕ್ ಪಾವುಂ ಮ್ಹಳೊ ಮಿಸಾಂವಾಚೊ ಆತ್ಮಿಗ್ ಸದಾಂಚ್ ಜಿವೊ ದವ್ರುಂಕ್ ಆಮ್ಕಾಂ ಆದಾರ್ ದಿತಾತ್ (ಪಳೆ ಕೀರ್ತನ್:41:12; 67:4) ಮಾಗ್ಣ್ಯಾ ವರ್ವಿಂ ಆಮಿ ದೆವಾನ್ ಆಮ್ಚ್ಯಾ ಕಾಳ್ಜಾಂತ್ ಪೆಟಯ್ಲೆಂ ಭರ್ವಾಶಾಚೆಂ ಕೀಟ್ ಆಮ್ಚ್ಯಾ ಭಿತರ್ ಜಿವೆಂ ದವ್ರುಂಕ್ ಸಕ್ತಾಂವ್. ಹೆಂ ಕೀಟ್ ವ್ಹಡ್ ಉಜೊ ಜಾವ್ನ್ ಆಮ್ಚ್ಯಾ ಭೊಂವ್ತಿಂ ಆಸ್ಲಲ್ಯಾ ಸಗ್ಳ್ಯಾಂಕ್ ಉಜ್ವಾಡ್ ಆನಿ ಊಬ್ ದಿತಾ. ಮಾಗ್ಣ್ಯಾ ವರ್ವಿಂ ಪ್ರೇರಿತ್ ಜಾಲ್ಲೊ ಆಮ್ಚೊ ಕರ್ಣೊ ಆನಿ ಹಾಲ್ ಚಾಲ್ ಯಿ ಹಾಂತುಂ ವರ್ತೊ ಪಾತ್ರ್ ಘೆತಾತ್.

ನಿಮಾಣೆಂ, ಸುವಾರ್ತಾ ಪರ್ಗಟ್ಣೆ, ಕ್ರಿಸ್ತಿ ಭರ್ವಾಶಾ ಪರಿಂ, ಏಕ್ ಸಮುದಾಯಿಕ್ ಪ್ರಕ್ರಿಯಾ (ಪಳೆ, ಬೆನೆಡಿಕ್ಟ್ XV1, Spe Salvi 14) ಹಿ ಪ್ರಕ್ರಿಯಾ ಸುರ್ವಾತೆಕ್ ಕೆಲ್ಲ್ಯಾ ಸುರ್ವಾರ್ತೆಚೆ ಪರ್ಗಟ್ಣೆಂತ್ ಆನಿ ಪವಿತ್ರ್ ಸ್ನಾನಾಂತ್ ಆಖೆರ್ ಜಾಯ್ನಾ ಬಗರ್ ಪವಿತ್ರ್ ಸ್ನಾನ್ ಘೆವ್ನ್

ಸುವಾರ್ತೆಚ್ಯಾ ಮಾರ್ಗಾರ್ ಚಲ್ತಲ್ಯಾ ಪ್ರತ್ಯೆಕ್ ಕ್ರಿಸ್ತಾಂವಾನ್ ಬಾಂದುನ್ ಹಾಡುಂಕ್ ಜಾಯ್ ತ್ಯಾ ಕ್ರಿಸ್ತಿ ಸಮುದಾಯಾಂತ್ ಪುಡೆಂ ವೆತಾ. ಆಧುನಿಕ್ ಸಮಾಜಾಂತ್ ಪವಿತ್ರ್ ಸಭೆಂತ್ಲೆಂ ಸಾಂದೆಪಣ್ ಫಕತ್ ಏಕ್ ಪಾವ್ಟ್ ಜಾವ್ನ್ ಸಂಪನಾ. ದೆಕುನ್ ಚ್ ಜೆಜು ಥಂಯ್ ಪ್ರಬುದ್ಧ್ ಬಾವಾರ್ಥ್ ರುಪಿತ್ ಆನಿ ಹಸ್ತಾಂತರ್ ಕರ್ಚ್ಯೊ ಖಾತಿರ್ ಗರ್ಜ್ ಆಸಾ ತೊ ಮಿಸಾಂವ್ ವಾವ್ರ್ "ಪವಿತ್ರ್ ಸಭೆಚ್ಯಾ ಸಗ್ಳ್ಯಾ ಕಾರ್ಯಾಂತ್ ಏಕ್ ನಮುನೊ" (Evangelii Gaudium,15) ಹಾಕಾ ಸಮುದಾಯಿಕ್ ಮಾಗ್ಣ್ಯಾಚಿ ಆನಿ ಕಾರ್ಯಾಚಿ ಗರ್ಜ್ ಆಸಾ. ಹಾಂಗಾಸರ್ ಹಾಂವ್ ಪವಿತ್ರ್ ಸಭೆಚ್ಯಾ ಸಿನೊದಾಲ್ಪಣಾಚ್ಯಾ ಮಹತ್ವಾಚೊ ಪರತ್ ಉಲ್ಲೇಖ್ ಕರ್ತಾಂ. ತಾಚ್ಯೆ ಬರಾಬರ್ ಥಳಾವ್ಯಾ ಪವಿತ್ರ್ ಸಭಾಂಕ್ ಆದಾರ್ ದಿಂವ್ಕ್ ಪವಿತ್ರ್ ಸ್ನಾನ್ ಘೆತ್ಲಲ್ಯಾಂಕ್ ಆಸಾ ತಿ ಮಿಸಾಂವ್ ಜವಾಬ್ದಾರಿ ಸಮೋಂವ್ಕ್ ಪೊಂತಿಫಿಕಾಲ್ ಮಿಸಾಂವ್ ಸಂಸ್ಥಾ ದಿತಾತ್ ತಿ ಸೆವಾ ಹಾಂವ್ ಉಗ್ಡಾಸಾಕ್ ಹಾಡ್ತಾಂ. ತುಮಾಂ ಸಮೆಸ್ತಾಂಕ್, ಭುರ್ಗ್ಯಾಂಕ್, ತರ್ನಾಟ್ಯಾಂಕ್, ವಯಸ್ಕಾಂಕ್ ಆನಿ ಉತಾರ್ ಪ್ರಾಯೆಚ್ಯಾಂಕ್, ತುಮ್ಚ್ಯಾ ಜಿವಿತಾಚೆ ಸಾಕ್ಷಿನ್ ಆನಿ ಮಾಗ್ಣ್ಯಾನ್, ತುಮ್ಚ್ಯಾ ತ್ಯಾಗಾನ್ ಆನಿ ಉದಾರ್ಪಣಾನ್, ಪವಿತ್ರ್ ಸಭೆಚ್ಯಾ ಸುವಾರ್ತಾ ಪರ್ಗಟ್ಣೆಚ್ಯಾ ವಾವ್ರಾಂತ್ ಭಾಗಿದಾರಾಂ ಜಾಂವ್ಕ್ ಹಾಂವ್ ಉಲೊ ದಿತಾಂ. ದೇವ್ ಬರೆಂ ಕರುಂ.

ಮೊಗಾಚ್ಯಾ ಭಾವಾಂಭಯ್ಣಿಂನೊ, ಆಮ್ಚ್ಯಾ ಭರ್ವಾಶಾ ಜೆಜು ಕ್ರಿಸ್ತಾಚೆ ಮಾಯೆ ಮರಿಯೆಶಿಂ ಆಮಿ ವಚುಂಯಾ, ಹ್ಯಾ ಜುಬ್ಲೆವಾಚ್ಯಾ ವರ್ಸಾಚೆಂ ಆನಿ ಪುಡ್ಲ್ಯಾ ವರ್ಸಾಂಚೆಂ ಆಮ್ಚೆಂ ಮಾಗ್ಣೆಂ ಆಮಿ ತಿಚೆ ಆಧಿನ್ ಕರುಂಯಾ: "ಕ್ರಿಸ್ತಿ ಭರ್ವಾಶಾಚೊ ಉಜ್ವಾಡ್ ಸಗ್ಳ್ಯಾ ಮನ್ಶಾಂಚೆರ್, ದಾದ್ಲ್ಯಾಂಚೆರ್ ತಶೆಂ ಸ್ತ್ರಿಯಾಂಚೆರ್ ಘಾಂಕುಂ ಆನಿ ದೆವಾನ್ ಸಗ್ಳ್ಯಾಂಕ್ ದಿಲ್ಲೊ ಮೊಗಾಚೊ ಸಂದೆಶ್ ಸಮ್ಜುಂಕ್ ದಿಂವ್ ಆನಿ ಪವಿತ್ರ್ ಸಭಾ ಆಖ್ಯಾ ಸಂಸಾರಾಂತ್ ಭರ್ವಾಶಾಚಿ ವಿಶ್ವಾಸಿ ಸಾಕ್ಷಿ ಜಾಂವ್ (Bull, Spes Non Confundit 6) (ಆದೇಶ್ ಪತ್ರ್, ಭರ್ವಾಸೊ ನಿರಾಶಿ ಕರಿನಾ, 6)

ರೊಮ್, ಸಾಂ ಜುವಾಂವ್ ಲಾತೆರಾನ್, 25 ಜನೆರ್ 2025, ಧರ್ಮ್ ದೂತ್ ಸಾಂ ಪಾವ್ಲುಚೆ ಪರ್ತಣೆಚಿ ಪರಬ್.

ಪ್ರಾನ್ಸಿಸ್